



မောင်မောင်ငွေဝင်းပြုစုသည်။

BREZHNEV

ဘရက်ဇ်ဉာန်



ပန်းချီမင်းဝေအောင်

ပုံ

ဆိုဗီယက်ပြည်ထောင်စု ဆိုရှယ်လစ်သမ္မတနိုင်ငံ၏ သမ္မတကြီးနှင့်
ဆိုဗီယက်ကွန်မြူနစ်ပါတီ ဗဟိုကော်မတီ၏ အထွေထွေအတွင်းရေးမှူး

ပုံ

မကွယ်လွန်မီ သုံးရက်အလိုက ရင်ပြင်နီတွင် အလေးပြုခံနေစဉ်

ပုံ

ရုံးခန်းတွင် ဧည့်သည် နှင့် လက်ခံတွေ့ဆုံနေစဉ်

ပုံ

ဒုတိယကမ္ဘာစစ်အတွင်းက ဗိုလ်ချုပ် ဘရက်ဇ်ညက်ဗ်

ပုံ

၁၉၇၆-ခုနှစ်အတွင်း အမှတ်၁၈တပ်မတော်မှ ရဲဘော်ရဲဘက်များ နှင့်တွေ့ဆုံစဉ်

ပုံ

၁၉၇၈ခုနှစ်အတွင်းက ယူကရိန်းနယ်တွင် တောလည်ထွက်စဉ်တွေ့ရပုံ

အခန်း(၁)

ဘရက်ဇ်ညက်မိဆိုသော ပုဂ္ဂိုလ်

ပင်လယ်နက်ကမ်းခြေရှိ အနားယူစခန်းမြို့ ‘ဆိုချီ’ယင်းမြို့ရှိ သူ၏ အနားယူတောအိမ်၊ ယင်းတောအိမ်တွင် ‘နီကီတာခရူးရှက်ဖ်’သည် ဆိုဗီယက်ပြည်ထောင်စုအစိုးရအဖွဲ့နှင့် ကွန်မြူနစ်ပါတီ ခေါင်းဆောင်အဖြစ် နောက်ဆုံးအနေနှင့် လူသိရှင်ကြား လှုပ်ရှားမှုတရပ်ကို ပြုလုပ်ခဲ့သည်။ ။

အချိန်ကာလအားဖြင့် ဆိုရလျှင် ၁၉၆၄ - ခုနှစ် အောက်တိုဘာလ ၁၃ -ရက်နေ့ဖြစ်ပြီး အတိအကျ အားဖြင့် နံနက် ၉ - နာရီအချိန်တွင် ဖြစ်၏။ ယင်းအချိန်တွင် ခရူးရှက်ဖ်သည် ပြင်သစ်နိုင်ငံ သိပ္ပံနှင့် အာကာသဆိုင်ရာဝန်ကြီး ‘ဂက်စတွန်ပေလူစကီ’နှင့် တွေ့ဆုံခဲ့သည်။ ။ စုစုပေါင်း မိနစ်သုံးဆယ်ခန့်သာ ကြာသော တွေ့ဆုံပွဲ ဖြစ်၏။

ထို့နောက် ခရူးရှက်ဖ်က ခရီးသွားစရာ တစ်ခုရှိသေးသည် ဟု ဆိုလိုက်၏။

နောက်နှစ်ရက်အကြာတွင် မူကား ခရူးရှက်ဖ်၏ အမည်ကို သတင်းစာများ တွင် မတွေ့ကြရတော့ချေ။ မော်စကို၏ လမ်းများ ပေါ်တွင် ဆိုဗီယက်ပြည်ထောင်စု အာကာသသူရဲကောင်းအသစ်သုံးဦးတို့ အတွက်ပြုလုပ်သော ဂုဏ်ပြုပွဲ၌ ချိတ်ဆွဲထားသည့် သူ၏ ရုပ်ပုံကြီးများကိုလည်း ဖယ်ရှားပစ်လိုက်ကြ သည်။ ။

ကမ္ဘာတစ်ဝှမ်းလုံးကမူ ယင်းကို အမောတကော အာရုံစိုက်လျက် နေခဲ့ကြ၏။ ဆိုဗီယက် ပြည်ထောင်စုကို နောက်ထပ် မည်သူက ဦးဆောင်မည်နည်းဟု မေးခွန်းထုတ်လာကြသည် ။ ထိုစဉ် ‘အလက်ဆီကိုဆီဂင်’က ဝန်ကြီးချုပ်ဖြစ်လာခဲ့ပြီး ‘လီယိုနစ်အီးလစ်ချ်ဘရက်ဇ်ညက်ဗ်’သည် ကွန်မြူနစ်ပါတီ၏ ပထမအတွင်းရေးမှူးအဖြစ် ပေါ်ထွက်လာခဲ့သည် ။

‘ကလင်မလင်’ကို အမြဲတစေ စောင့်ကြည့်လေ့လာနေခဲ့သော သုတေသီများ သည် ယင်းခေါင်းဆောင်သစ်နှစ်ဦးအနက် မည်သူသည် နံပတ်တစ် ဖြစ်သနည်းဟူ၍ တွက်ဆငြင်းခုံနေခဲ့ကြ၏။ နောက်ဆုံးတွင် အချိန်က ပြတ်ပြတ်သားသား အဖြေပေးခဲ့သည် ။ ဘရက်ဇ်ညက်ဗ်ကား ဆိုဗီယက် ပြည်ထောင်စု၏ နံပါတ်တစ်ပေတည်း။

တနည်းအားဖြင့် ကမ္ဘာပေါ်တွင် အကြီးဆုံး နိုင်ငံကြီးဖြစ်သော ဆိုဗီယက်ပြည်ထောင်စု၏ ခေါင်းဆောင်ကြီးကား ဘရက်ဇ်ညက်ဗ်ပင်။

လီနင်၊ စတာလင်၊ ခရူးရှက်ဖ်၊ ထို့နောက် ဘရက်ဇ်ညက်ဗ်။

"ကျွန်တော်တို့ စောစောပိုင်းတုန်းက ‘ဘရက်ဇ်ညက်ဗ်’ကို ဒါလောက်မထင်ခဲ့ဘူး"

ဆိုဗီယက်ပြည်ထောင်စု မြို့တော်မော်စကိုရှိ အနောက်နိုင်ငံ သံတမန်တစ်ဦးက အထက်ပါ အတိုင်းဝန်ခံခဲ့ဖူးသည် ။ သို့သော် အနောက်နိုင်ငံပိုင်းတွင် ဘရက်ဇ်ညက်ဗ်ဆိုသော ပုဂ္ဂိုလ်သည် မည်သို့သော ပုဂ္ဂိုလ်မျိုးဖြစ်ကြောင်း ကမ္ဘာကသိလာကြတော့၏။

၁၉၅၆ ခုနှစ်မှ ၁၉၆၀ ခုနှစ်ကာလများ အတွင်း ဘရက်ဇ်ညက်ဗ်သ ည် ကွန်မြူနစ်ပါတီ ဗဟို ကော်မတီ၏ သြဇာထက်မြက်သော အတွင်း ရေးမှူးတစ်ဦးအဖြစ် ရပ်တည်ခဲ့သည်။ ။ ထို့ပြင် ထိုစဉ်က ‘သဘာပတိအ ဖွဲ့’ Presidium ခေါ် ပေါ်လစ်ဗျူရီ ‘နိုင်ငံရေးခေါင်းဆောင်အဖွဲ့ဝင်’တစ်ဦး လည်း ဖြစ်၏။

၁၉၆၀ ပြည့်နှစ်တွင် သူ့ကို ဆိုဗီယက် လွှတ်တော်ချုပ်၏ သဘာပတိ အဖွဲ့ ဥက္ကဋ္ဌအဖြစ် ရာထူး တိုးမြှင့်ပေးခဲ့ကြသည်။ ။ တစ်နည်းအားဖြင့် ယင်းရာထူးမှာ ဆိုဗီယက်ပြည်ထောင်စု၏ သမ္မတရာထူးပင် ဖြစ်တော့သ ည် ။ သို့သော် သူသည် ပေါ်လစ်ဗျူရီအဖွဲ့တွင် ဆက်မြဲနေခဲ့သည်။ ။

၁၉၆၃ ခုနှစ်တွင် ခရူးရက်ဖ်က သူ့နေရာဆက်ခံမည့်သူဟူ၍ တချိန် က တစ်ပေးထားခဲ့သော ‘ဖရောလီကော့ဇ်လော့ဗ်’အကြီးအကျယ် နာမ ကျန်းဖြစ်သောအခါ ဘရက်ဇ်ညက်ဗ်သည် ကွန်မြူနစ် ပါတီဗဟိုကော်မ တီဝင် အတွင်းရေးမှူးအဖွဲ့တွင် ခရူးရက်ဖ်၏ နေရာကိုဆက်ခံမည့်သူ အသစ်အဖြစ် ရောက်ရှိလာတော့၏။

ထိုစဉ်က အနောက်နိုင်ငံ သံတမန်တစ်ဦးက သူ့ကို ဤသို့မှတ်ချက်ချ ခဲ့၏။

"ဆိုဗီယက်ပုံစံ၊ မန်နေဂျာ၊ နိုင်ငံရေးသမား၊ အုပ်ချုပ်ရေးအရာရှိ၊ ထ က်မြက်သော စည်းရုံးရေး မှူးတစ်ဦး၊ မွဲပြာရောင်ဖလန်ထည်ဝတ်စုံ ဝ တ်ဆင်ထားသော ကွန်မြူနစ်တစ်ဦး"

စင်စစ်တွင် ဖလန်ထည်ဝတ်စုံ ဝတ်ဆင်ထားသော ကွန်မြူနစ်များ အနက် ဘရက်ဇ်ညက်ဗ်မှာ အသေသပ်ဆုံး ဝတ်စုံကို ဝတ်ဆင်ထားသူပ င်ဖြစ်သည်။ ။ ခရူးရက်ဖ်အနီးတွင် ဝိုင်းနေသူများ အနက် အသေသပ်ဆုံး ဝတ်ဆင်ထားမှုကြောင့် တမူထူးခြားနေသူကား ဘရက်ဇ်ညက်ဗ်ပင်ဖြစ်

တော့၏။ ထို့ကြောင့်ပင် ဆိုဗီယက် ပြည်ထောင်စုဆိုင်ရာ အမေရိကန် သံအမတ်ကြီးအဖြစ် အမှုထမ်းခဲ့သော ‘ဖွိုင်း ကိုလာ’က

"ဘရက်ဇ်ညက်ဗ်ဆီမှာ မော်စကိုမြို့ရဲ့ အကောင်းဆုံးအင်္ကျီချုပ်သမားရှိရမယ်"ဟူ၍ ပြောကြားခဲ့ ဖူးခြင်းပေတည်း။

‘ကလင်မလင်’နန်းတော်ရှိ ခန်းမထဲသို့ ခရူးရှက်ဖ်ဝင်ရောက်လာလျှင် နောက်မှ ကပ်ပါလာ သောထိပ်သီးခေါင်းဆောင်တစ်ဦးအနက် ဘရက်ဇ်ညက်ဗ်မှာ သူ၏ ယောက်ျားပီသခန့်ညားသော ရုပ်ရည် ကြောင့်အထူးပင်ပေါ်လွင်ထင်ရှားနေမြဲ ဖြစ်၏။

သူသည် ဧည့်ခံပွဲပေါင်းများစွာတို့ တွင် အမေရိကန် သံအမတ်ကြီး ‘ကိုလာ’နှင့် အမြဲလိုလို တစ်စားပွဲတည်း ထိုင်လေ့ရှိပြီး စကားလက်ဆုံကျလေ့ရှိသည် ။ ရယ်စရာမောစရာများ ပြောလေ့ရှိသည် ။ ‘ကိုလာ’ရေးသားခဲ့သော ‘ရုရှားများအား နားလည်ခြင်း’ Understanding the Russians စာအုပ်ထဲ တွင် "ဘရက်ဇ်ညက်ဗ်ကား အလွန်ပေါင်းရသင်းရ လွယ်ကူသူ၊ ဖော်ရွေသူ၊ ခင်မင်တတ်သူ ဖြစ်၏။ သို့သော် ကျွန်တော့်အား ဝါရှင်တန်သို့ အကြောင်းကြားရလောက်သည့် သတင်းမျိုး၊ နောက်တစ်နေ့တွင် ‘ပရာဗဒါ’သတင်းစာတွင် ပါလာခဲ့သည့် သတင်းထူးမျိုးကိုမူ မည်သည့်အခါမျှ မပြောဘူးခဲ့"ဟူ၍ ရေးသားခဲ့၏။

ထိုစဉ်ကာလအတွင်းကပင် ဆိုဗီယက် ပြည်ထောင်စုအတွင်း၌ ဘရက်ဇ်ညက်ဗ်မှာ အာရုံစူးစိုက် ခံရသော ထိပ်သီးခေါင်းဆောင်တစ်ဦး ဖြစ်နေခဲ့၏။

၁၉၆၂ ခုနှစ်အတွင်းက ဗြိတိသျှ သတင်းစာဆရာတစ်ဦးဖြစ်သူ ‘မိုက်ကယ်ပိတ်ချ်’ကို ဆိုဗီယက် ခေါင်းဆောင်တစ်ဦးက ဘရက်ဇ်ညက်ဗ်နှင့် ပတ်သက်၍ ဤသို့ ပြောခဲ့ဖူးသည် ။

"သူ့ကို ပေါ့သေးသေးမတွက်နဲ့ "

ယင်းသို့ ပြောရခြင်းမှာ ဗြိတိသျှ သတင်းစာဆရာက "ဆိုဗီယက်ပြည်ထောင်စုမှာ တကယ်တမ်း အာဏာရှိသူတွေဟာ သမ္မတဖြစ်မလာဘူး "ဟူ၍ ပြောခဲ့သောကြောင့်ပင်။

ဆိုဗီယက်အရာရှိက ဆက်ပြောသည် မှာ ...

"ခဏလေး စောင့်ကြည့်ပါဦး၊ ခင်ဗျားတို့ အနောက်နိုင်ငံသံတမန်တွေက သူတို့ ကို ထည့်မတွက် ကြဘူးဆိုတာ ကျုပ်သိပါတယ်၊ ဒါပေမဲ့ တကယ်တော့ အဲဒါဟာ သူတို့ ရဲ့ မဟာအမှားပဲ" ဟူ၍ ဖြစ်သည် ။

၁၉၆၃ ခုနှစ် ရောက်သောအခါတွင် မူ ဆိုဗီယက်ပြည်ထောင်စုအတွင်း ဘရက်ဇ်ညက်ဗ်၏ အနာဂတ်အလားအလာနှင့် ပတ်သက်၍ ပိုမိုပီပြင်လာခဲ့သည် ။ဆိုဗီယက်အရာရှိတစ်ဦးက ဂျာမန်သတင်း စာဆရာတစ်ဦးဖြစ်သူ ‘ဟယ်ရီဟမ်း’ကို ဤသို့ ပြောကြားခဲ့သည် ။

"ကျုပ်တို့ အဖို့ ကတော့ သူ့ရဲ့ လက်ရှိအခြေအနေနဲ့ အနာဂတ်အလားအလာကို သံသယရှိစရာ မလိုပါဘူး၊ သူဟာ နောက်လာမယ့် လူပဲ၊ ဉာဏ်ပညာနဲ့ ပြည့်စုံတယ်၊ စွမ်းရည်ရှိတယ်၊ မျှတတယ်၊ နောက်ပြီးတော့ ပါတီထဲမှာ လည်း လူကြိုက်များ တယ်"

ယင်းမှတ်ချက်ကပင် ဘရက်ဇ်ညက်ဗ်အား ခရူးရှက်ဖ်၏ ရာထူးနှစ်ခု ‘နိုင်ငံတော်ဝန်ကြီးချုပ်’ နှင့် ‘ပါတီခေါင်းဆောင်ရာထူး’အနက် အစဉ်အလာအားဖြင့် ပို၍ ဩဇာကြီးမားသော ပါတီ ခေါင်းဆောင်ရာထူးအတက် အဘယ်ကြောင့် ရွေးချယ်ခဲ့ကြကြောင်းကို ထင်ရှားစေခဲ့၏။

သို့သော် ပါတီအတွင်း မည်သို့မည်ပုံ အားပြိုင်ခဲ့ကြသည် ကိုမူ အတိအကျ မသိခဲ့ရ။ မှတ်တမ်း များ အရ ခရူးရှက်ဖ်အား ခေါင်းဆောင်အဖြစ်

မှ ဖယ်ရှားရေးနှင့် ခရူးရှက်ဖ်နေရာတွင် ဆက်ခံမည့်သူ ရွေးချယ်ရေးအတွက် အလွန်အရေးကြီးခဲ့သော ရက်သတ္တပတ်အတွင်း ခေါင်းဆောင်သစ်ဖြစ်လာမည့် ဘရက်ဇ်ညက်ဗ်သည် မော်စကိုမြို့တော်တွင် ရှိမနေခဲ့။ အရှေ့ဂျာမနီနိုင်ငံသို့ ရောက်ရှိနေခဲ့သည် ။

သို့သော် ဘရက်ဇ်ညက်ဗ်သည် ခရူးရှက်ဖ်နေရာကို ရရှိခြင်းမှာ အကြောင်းအကျိုးအားဖြင့် လျော်ကန်သော အချက်ပင်ဖြစ်သည် ။ သူသည် ခရူးရှက်ဖ်ရာထူးကို ဆက်ခံမည့်သူအဖြစ် ရာထားခြင်း ခံရသူ အသစ်တစ်ဦးဖြစ်သော်လည်း ခရူးရှက်ဖ်၏ ဆန့်ကျင်ဘက်များကလည်း လက်ခံနိုင်ဆုံးသော ပုဂ္ဂိုလ်ဖြစ်သောကြောင့်ပင်။

သူသည် ဆယ်စုနှစ်အတော်များများ ကာလအတွင်း သူ၏ စွမ်းရည်ကို ထင်ရှားစေခဲ့သော လုပ်ဆောင်ချက်များကို အကောင်အထည်ဖော်ရာတွင် တည်တည်ငြိမ်ငြိမ် ထက်ထက်မြက်မြက် စွမ်းဆောင်နိုင်ခဲ့ဖူးသူတစ်ဦး အဖြစ်လည်း နာမည်မွှေးနေခဲ့သူ ဖြစ်၏။

သူတွင် ဆန့်ကျင်ဘက် တစ်ဦးတလေ ရှိကောင်းရှိမည်မှန်သော်လည်း သူကား ပါတီတွင်းရှိ အားပြိုင်နေသူများ အားလုံးက သဘောကျခြင်းခံရသူ။ ခြုံ၍ ဆိုရလျှင် ဖြစ်သင့်ဖြစ်ထိုက်သောကြောင့် ခေါင်းဆောင်ဖြစ်လာသူပင်တည်း။

ဘရက်ဇ်ညက်ဗ်သည် စိုက်ပျိုးရေးနှင့်စက်မှုလုပ်ငန်းနှစ်မျိုးစလုံးကို စာတွေ့လက်တွေ့လေ့လာ ဆည်းပူးခဲ့သူ ဖြစ်သည် ။

တပ်မတော်တွင် လည်း ထက်မြက်စွာ အမှုထမ်းခဲ့ဖူးပြီး နိုင်ငံကာကွယ်ရေးဆိုင်ရာအခြေခံ ဗဟု သုတနှင့်လည်း ပြည့်စုံသည် ။ ပါတီမှာ သူ၏ မိခင်ဌာနဖြစ်သော်လည်း အစိုးရပိုင်းကိုလည်း ကောင်းစွာ သိသည် ။ ခရီးအမြောက်အမြားသွားဖူးပြီး နိုင်ငံခြား သံတမန်များ ၊ ခေါင်းဆောင်များ နှင့် မည်သို့ ဆက်ဆံရမည်ကို ကောင်းစွာနားလည်သူဖြစ်သည် ။

သူသည် ထူးချွန်သော နိုင်ငံရေးသမား ဖြစ်သူဟူသော အချက်မှာ လည်း မငြင်းနိုင်သော အချက် တစ်ချက်ဖြစ်သည် ။ မည်သူ့ကိုလက်ဆွဲနှုတ်ဆက်ရမည်။ မည်သူ့ကျောကုန်းကို ပုတ်ရမည်။ မည်သူ့ကို ချီးမြှောက်ရမည်။ မည်သူ့ကို အပြစ်ပေးရမည်ကို သူပြတ်သားစွာ သိမြင်သည် ။

စင်မြင့်ပေါ်တွင် ဖြစ်စေ၊ ရုပ်မြင်သံကြားတွင် ဖြစ်စေ၊ သူ၏ ရုပ်သွင် သဏ္ဌာန်မှာ ဆွဲဆောင်မှုရှိ သည် ။ သူ၏ အသံမှာ လေးနက်ပြီး လှိုဏ်သံပါသည် ။ လျှာလေးအာလေးဖြင့် မိန့်ခွန်းပြောတတ်သော ကြောင့် အချို့က အရက်မူးပြီး ပြောနေသလားဟု ထင်မှားလောက်သည် ။

ဘရက်ဇ်ညက်ဗ်ကား စင်စစ်မိန့်ခွန်း ပြောကောင်းသော ခေါင်းဆောင်မျိုးမဟုတ်ချေ။ သို့သော် ဧည့်ခံပွဲများ ၊ အလ္လာပသလ္လာပစကားဝိုင်းများ တွင် မူ အများ နှင့်ဝင်ဆွဲအောင်ပြောတတ် ဆိုတတ်သည် ။ ဟာသ ပြောတတ်သည် ။ အများ ရယ်စရာဖြစ်အောင် ပြက်လုံးထုတ်တတ်သည် ။ ယင်းအချက်မှာ ကွန်မြူနစ်ခေါင်းဆောင်များ အနက် တွေ့ခဲ့ရသည့် အလွန်ရှားပါးသော လက္ခဏာတရပ်လည်း ဖြစ်၏။

တစ်ခါက ဘရက်ဇ်ညက်ဗ်သည် အနောက်ဂျာမနီနိုင်ငံ ဝန်ကြီးချုပ် ‘ဝီလီဘရန့်’ကို ပုံပြင်တပိုဒ် ပြောကြားဖူးသည် ။

"တစ်ခါက ပါတီအရာရှိတဦးသည် ကျေးရွာတရွာရှိ ဝါဒဖြန့်ချိရေး အစည်းအဝေးတစ်ခုတွင် ကွန်မြူနစ်စနစ်၏ မဟာအောင်မြင်မှုများ

အကြောင်းကို ဟောပြောနေသည် " ဟူ၏။ ထိုသူက ...

"ခင်ဗျားတို့ မှာ အခုစားစရာ လုံလုံလောက်လောက်ရှိတယ်"ဟု ပြောသည်။ ။

ဘရက်ဇ်ညက်ဗ်သည် ထိုသူ တရားဟောနေသော ဟန်ပန်လေသံမျိုးဖြင့် ပြောနေသည်။ ။

"ခင်ဗျားတို့ မှာ နေစရာ အိမ်ရှိတယ်၊ ဝတ်စရာ အဝတ်အထည်တွေရှိ တယ်၊ နှစ်တိုင်း ဖိနပ်အသစ် ဝယ်စီးဖို့ ပိုက်ဆံရှိတယ်"

ထို့နောက် ဘရက်ဇ်ညက်ဗ်သည် ယင်းအစည်းအဝေးတွင် အခန်း ထောင့်နောက်ဘက်မှ ထွက် လာပြီး ပြောလိုက်သော ဆင်းရဲသား အဘိုး အိုတစ်ဦး၏ လေသံဖြင့် ဤသို့ ပြောလိုက်သည်။ ။

"ရဲဘော် ပြောတာ ဟုတ်ပါတယ်၊ ဇာဘုရင် လက်ထက်တုန်းကလိုပါ ဝဲ"

ဘရက်ဇ်ညက်ဗ်ကား၊ ဤမျှပျော်တတ် နောက်တတ်သူတည်း။

ဘရက်ဇ်ညက်ဗ်သည် ရင်းနှီးသော နိုင်ငံရေး လုပ်ဖော်ကိုင်ဘက်များ ၏ ဈာပနတွင် မျက်ရည်ကျ တတ်သည်။ ။ ကွယ်လွန်သွားသော ဆိုဗီယက် ... အာကာသသူရဲကောင်းများ ၏ ဈာပနတွင် လည်း သူ မျက်ရည်ကျသည်။ ။

သူ့အား ပန်းစည်းဆက်၍ ခရီးဦးကြိုရသော ရှေ့ဆောင်လူငယ်က

လေးများ ၏ ဦးခေါင်းကို ညင်သာစွာပုတ်၍ ပြန်လည်နှုတ်ဆက်တတ်သည်။ ။

ဆိုဖီယက်သို့ လာရောက်သော ဧည့်သည် များ ၊ သို့မဟုတ် ... သူက သွားရောက်လည်ပတ်သော အခါတွင် အိမ်ရှင်များကို အားပါးတရ ပွေ့ဘက်နှုတ်ဆက်တတ်သည်။ ။ ယောက်ျားပင်ဖြစ်စေ ...၊ မိန်းမပင် ဖြစ်စေ ...၊ သူက ... နမ်းရှုပ် နှုတ်ဆက်လေ့ရှိသည်။ ။

ဘရက်ဇ်ညက်ဗ်မှာ အောင်မြင်သောအင်ဂျင်နီယာတစ်ဦးလည်း ဖြစ်ခဲ့သည့်အတိုင်း၊ နည်းပညာ ပိုင်းနှင့်ပတ်သက်လျှင် အသေးစိတ် စိတ်ဝင်စားတတ်သူဖြစ်သည်။ ။ တခါကအီရန်နိုင်ငံသို့ သွားရောက်ခဲ့ စဉ်က ဗလီအဆောက်အအုံတစ်ခုကို လေ့လာကြည့်ရှုခဲ့ရာ ယင်း၏ သမိုင်း၊ ယင်း၏ အနုပညာလက်ရာ များ အကြောင်းထက်၊ ဘရက်ဇ်ညက်ဗ်က ယင်းအဆောက်အအုံအမည်ကို တည်ဆောက်ထားသည် ဟူသောအချက်ကို ပိုမိုစိတ်ဝင်တစားရှိခဲ့သည်။ ။

သာမန် ပုဂ္ဂိုလ်တစ်ဦးအနေဖြင့် ကြည့်မည်ဆိုလျှင် ဘရက်ဇ်ညက်ဗ်သည် အဝတ်အစား ကောင်းကောင်း နှစ်သက်သူ၊ ကားကောင်းကောင်း ကြိုက်သူ၊ မြင်းကောင်းကောင်း ကြိုက်သူ၊ အရက် ကောင်းကောင်း ကြိုက်သူ၊ အစားကောင်းကောင်း ကြိုက်သူ၊ (သူ့ထံတွင် သူ၏ မိတ်ဆွေများ အား မကြာခဏ ဖိတ်ကြား၍ ချက်ပြုတ်ကျွေးရသော စားတော်ကောင်းကောင်း တဦးရှိသည် ဟု ဆိုသည်)။ ။

သူ့စိတ်ကြိုက် ဘောလုံးအသင်းများ ဘောလုံးကစားလျှင် ကြည့်ရှုအားပေးတတ်သူ၊ တောဝက် လိုက်ရန်၊ တောဘဲပစ်ရန်နှင့် ရွက်လှေစီးရန် ဝါသနာပါသူတဦးပင်ဖြစ်သည်။ ။

မော်စကိုတွင် အခြား ပေါ်လစီဗျူရီအဖွဲ့ဝင် ခေါင်းဆောင်များက ဆို

ဗီယက်လုပ် ကားများကိုသာ စီးကြသော်လည်း ၊ ဘရက်ဇ်ညက်ဗ်မှာ မူ ‘ရိုးလ်ရွိုက်’ Rolls Royce ကားကိုစီးသည် ။

၁၉၇၂ ခုနှစ်တွင် အမေရိကန်သမ္မတနစ်ဆင်က ကားကောင်းကြိုက်သောသူ့အား ‘ကာဒီလက်’ Cadillac ကားတစီး လက်ဆောင်ပေးခဲ့၏။

၁၉၇၂ ခုနှစ်တွင် သမ္မတနစ်ဆင်က ‘လင်ကွန်းကွန်တီနင်တယ်’ Lincoln Continental အမျိုးအစား ကားတစီးလက်ဆောင်ပေးခဲ့ပြီး၊ အနောက်ဂျာမနီနိုင်ငံဝန်ကြီးချုပ် ‘ဝီလီဘရန့်’ ကလည်း ဘရက်ဇ်ညက်ဗ် ကားကောင်းကောင်း ကြိုက်တတ်မှန်းသိ၍ ‘မာစီဒီး ၄၅၀ အက်စ်စီအယ်လ်’ Mercedes 450 Scl အမျိုးအစား ကားတစီးလက်ဆောင်ပေးခဲ့သေးသည် ။

သူဖြတ်လျှောက်သွားရာ အရပ်တွင် ကြည့်မှန်ရှိလျှင် မှန်ရှေ့တွင် ခေတ္တရပ်ကာ တွန့်နေသော သူ၏ ဆံပင်များကို သူအမြဲဆောင်ထားသော ဘီးတစ်ချောင်းဖြင့် ဖီးတတ်သည် ။ သူ၏ ဝတ်စုံပေါ်တွင် တင်နေသော ဖုံမှုန့်များကို ခါချတတ်သည် ။

ဘောင်မပါသော သူ၏ စာကြည့်မျက်မှန် တပ်ဆင်ထားခိုက် သူ့အား ဓာတ်ပုံရိုက်လျှင် သူမကြိုက်။ တစ်ခါကမူ အီဂျစ်သမ္မတအန်ဝါဆဒတ် မော်စကိုမြို့သို့ ရောက်ရှိနေစဉ် ဘရက်ဇ်ညက်ဗ် သည် သတင်းထောက်များ ၊ ဓာတ်ပုံဆရာများကို စိတ်လိုလက်ရ ဓာတ်ပုံအရိုက်ခံခဲ့သည် ။ ထို့နောက် ဤသို့ ခပ်သောသော ပြောခဲ့သေး၏။

"သူတို့ ငါ့ကို အမြဲဓာတ်ပုံရိုက်ကြတယ်၊ ဒါပေမဲ့ ငါတော့ တစ်ပုံမှ မပေးကြဘူး၊ ဘာဖြစ်လို့ ဓာတ်ပုံ တချို့တလေလောက် ငါ့ကိုမပေးကြတာလဲကွ"

ဘရက်ဇ်ညက်ဗ်သည် ယင်းသို့ ခပ်ပျော်ပျော် နေတတ်သော်လည်း

အပြာရောင်ရှိသော သူ၏ ဖျော့တော့တော့ မျက်လုံးများမှာ သာမန်အချိန်မျိုးတွင် ခက်မာပြီး၊ အေးစက်စက်ရှိနေလေ့ ရှိသည် ဟု ဆိုကြသည် ။

သူ့အသက်နှစ်ဆယ့်ငါးနှစ်အရွယ် ၁၉၃၁ ခုနှစ်အထိ ကွန်မြူနစ်ပါတီ သို့ ဝင်ရောက်ရန် စောင့်ဆိုင်းနေခဲ့ရသည် ။ ထိုစဉ်က ပါတီခေါင်းဆောင်ကြီးမှာ စတာလင်ဖြစ်ပြီးဆိုဗီယက်ပြည်ထောင်စု၏ နံပါတ်တစ် ပုဂ္ဂိုလ်လည်း ဖြစ်နေဆဲ ဖြစ်၏။ သူသည် ‘နိုင်ငံရေး’ကို ခရူးရှက်ဖ်ထံမှ ဆည်းပူးခဲ့သော် လည်း ခရူးရှက်ဖ်ကဲ့သို့ အမှားအယွင်း အများ အပြား မလုပ်ခဲ့ဟု ဆိုသည် ။ အမှားအယွင်းရှိလျှင် အနည်း ငယ်မျှသာ ရှိမည် ဖြစ်၏ ။

သူကားစေ့စပ်သူ၊ သတိရှိသူဖြစ်သည် ။ သူ လုပ်ကိုင်ခဲ့သမျှအနက်မှ အကျိုးမရှိသော၊ ဆုတ်ယုတ် စေသောဖြစ်ရပ်များကို လေ့ လာပြီး၊ ယင်းတို့ မှ သင်ခန်းစာထုတ်ယူကာ အကျိုးရှိအောင် အသုံးချတတ်သူ ဖြစ်သည် ။ နိုင်ငံရေးလောက လှေကားတလျှောက် သူတွေ့ခဲ့ရသော သင်ခန်းစာများမှာ ယနေ့ သူထိပ်ဆုံး သို့ရောက်ရှိနေစေရန် ကောင်းစွာ အထောက်အကူဖြစ်စေခဲ့ပေသည် ။

တစ်ချိန်က ဘရက်ဇ်ညက်စ်ကို ‘ကလင်မလင်၏ စေ့စပ်ဖြန့်ဖြေရေး သမားကြီး’ဟူ၍ ခေါ်ဆိုခဲ့ ကြသည် ။ သူသည် နှစ်ဖက်မပြေလည်မှုများ ၊ သဘောကွဲလွဲမှုများကို ညှိနှိုင်းပေါင်းစပ်ပေးတတ်သူ ဖြစ်၏။ ရှေ့သို့ နှစ်လှမ်းတိုးရန် အလားအလာမြင်လျှင် နောက်သို့ကြိုတင်၍ တစ်လှမ်းဆုတ်ထား တတ်သူလည်း ဖြစ်သည် ။

သူကား သူ့ဘက်မှ အခိုင်အလုံ အကာအကွယ်မယူဘဲ ရှေ့သို့အလော
တကြီး ပြုလုပ်တတ်သူ တစ်ဦး မဟုတ်ဟု လည်း ဆိုကြသည်။ ပေါ်လစီ
ဗျူရီတွင် နှစ်ဘက်အင်အားထိန်းညှိပေးထားခြင်းဖြင့် သူ၏
နေရာကိုခိုင်မြဲစွာ ခြေကုတ်ယူထားနိုင်သော ခေါင်းဆောင်ဖြစ်သည် ဟု
လည်း အနောက်နိုင်ငံများက ကောက်ချက်ချခဲ့ကြသည်။ ။

ခရူးရှက်ဖ်ဖယ်ရှားခံရချိန်တွင် ဘရက်ဇ်ညက်ဗ်၏ အဓိကပြိုင်ဘက်
မှာ နှစ်ဦးသာရှိသည်။ ။ ‘နီကိုလိုင်းပေါ့ဂေါ့နီ’နှင့် ‘အလက်ဇန်းဒါးရှယ်လီပ
င်’တို့ ဖြစ်သည်။ ။ ဘရက်ဇ်ညက်ဗ်သည် ယင်းပြဿနာကို အလျှင်အမြန်
ပင် ဖြေရှင်းနိုင်ခဲ့၏။ သူ၏ ပြိုင်ဘက်နှစ်ဦးစလုံးမှာ သူ့အား ယှဉ်ပြိုင် နို
င်သော အနေအထားမှ လျော့ကျသွားခဲ့သည်။ ။ ထို့နောက် ပေါ်လစီဗျူရီ
အဖွဲ့ကိုလည်း အနောက်နိုင်ငံ အစိုးရအဖွဲ့ ပုံစံခပ်ဆန်ဆန်မျိုးဖြစ်အောင်
အနေအထားပြောင်းလဲစေခဲ့သည် ဟူ၍ လည်း အနောက် အုပ်စုက သုံး
သပ်ခဲ့ကြသည်။ ။

ဘရက်ဇ်ညက်ဗ်၏ နိုင်ငံရေးအခြေအမြစ်မှာ ‘ယူကရိန်း’နယ်ဖြစ်သ
ည်။ သူ့ကို ‘ကာမင်စကိုရီ’ ယခုအခေါ် ‘နီပရောဒ်ဇင့်’တွင် မွေးဖွားခဲ့ပြီး
ယင်းတွင် ပင် ကြီးပြင်းလာခဲ့သည်။ ။ ပညာသင်ကြားခဲ့ သည်။ ။ ထိုအရပ်
မှ တဆင့် နိုင်ငံရေးတာဝန်ဖြင့် အနီးရှိ ‘ယက်ကာတာရီနိုစလော့ဗ်’ယခု
အခေါ် ‘နီပရိုဝီထရိုဗက်’နှင့် ‘အလီစင်ဒရိုဗက်’ယခုအခေါ် ‘ဇက်ပိုရိုဇီ’သို့
ပြောင်းရွှေ့လာခဲ့သည်။ ။ သူ၏ ဇာတိနယ်မြေတွင် ၁၉၅၀ ပြည့်နှစ်အထိ
ယင်းသို့ နေထိုင်လုပ်ကိုင်ခဲ့ပြီးမှ ပါတီတာဝန်ဖြင့် လွှတ်ရာသို့ သွားရော

က် အမှုထမ်းပါမည်ဟူသော ခံယူချက်အရ ယင်းနယ်မြေမှ ထွက်လာခဲ့သည် ။ သို့ဖြစ်သည့် အတိုင်း ‘ကလင်မလင်’နန်းတော်ရှိ ဘရက်ဇ်ညက်ဗ်၏ လက်ထောက်များ ၊ အကြံပေးအရာရှိများ နှင့် မိတ်ဆွေအများအပြားမှာ သူနိုင်ငံရေးအခြေစိုက်ခဲ့ရာ ယင်းဒေသမှ ပုဂ္ဂိုလ်များ ပင်ဖြစ်ကြသည် ဟု ဆိုသည် ။

၁၉၃၅ ခုနှစ်နှင့် ၁၉၃၆ခုနှစ်အတွင်း ဘရက်ဇ်ညက်ဗ်သည် ‘ကာမင်စကိုရီ’ရှိ သတ္တုဗေဒသိပ္ပံမှ အင်ဂျင်နီယာဘွဲ့ရရှိပြီးနောက် တပ်နီတော်တွင် ဝင်ရောက်အမှုထမ်းခဲ့သည် ။ သို့သော် အချို့စာအုပ်များ ကမူ ယင်းသို့ ဘွဲ့ရပြီးပြီးခြင်း ‘ဇာဇေ့စကီ’ရှိ သံမဏိစက်ရုံတွင် အလုပ်ဝင်ရောက်လုပ်ကိုင်ခဲ့သည် ဟု ရေးသားဖော်ပြခဲ့ကြသည် ။ မည်သို့ဆိုစေ ဘရက်ဇ်ညက်ဗ်သည် တပ်မတော်တွင် ဝင်ရောက်အမှုထမ်းခဲ့ပြီးပြောင်မြောက်စွာ တာဝန်ထမ်းဆောင်ခဲ့သည် မှာ အမှန်ပင်ဖြစ်သည် ။ ဒုတိယ ကမ္ဘာစစ်ကြီးအတွင်း တပ်မတော်တွင် နိုင်ငံရေးမှူးတာဝန်ဖြင့် အမှုထမ်းခဲ့ရာ ‘ဗိုလ်ချုပ်’ Major General ရာထူးအဆင့် တိုင် တိုးမြှင့်ပေးခြင်း ခံခဲ့ရသည် ။ ယင်းရာထူးရရှိချိန်တွင် သူ၏ အသက်မှာ သုံးဆယ့်ကိုးနှစ်ရှိပြီ ဖြစ်၏။ အမှုထမ်းထူးချွန်မှုကြောင့် ‘ကြယ်နီတံဆိပ်’ Order of Red Star တစ်ခုရရှိခဲ့သည် ။ ၁၉၄၅ ခုနှစ် ဇွန်လ ၂၄ ရက်နေ့တွင် ရင်ပြင်နီ၌ ကျင်းပခဲ့သော အောင်ပွဲခံစစ်ရေးပြအခမ်းအနားသို့ တက်ရောက်ရန် ရွေးချယ်ခြင်းခံခဲ့ရသည် ။

စစ်ကာလအတွင်းက စစ်မှုထမ်းခဲ့စဉ် ဆိုဗီယက်ပြည်ထောင်စု၏ အ

ကျော်ကြားဆုံးဗိုလ်ချုပ်ကြီး၊ ရေကြောင်းဗိုလ်ချုပ်ကြီးအချို့နှင့် အထူးပင်ရင်းနှီးခဲ့သည် ။ လက်ရှိကာကွယ်ရေးဝန်ကြီး ‘မာရှယ်အင် ဒရေဂရက် ရှ်ကို’မှာ သူနှင့်ရင်းနှီးသော မိတ်ဆွေကြီးတစ်ဦးပင် ဖြစ်၏။

စတာလင် ကွယ်လွန်ပြီးနောက် ၁၉၅၃ ခုနှစ်တွင် ဆိုဗီယက်ရေတပ်၏ နိုင်ငံရေးမှူးချုပ်နှင့် ကာကွယ်ရေးဝန်ကြီးဌာနရှိ နိုင်ငံရေးဌာန၏ ပထမလက်ထောက် အကြီးအမှူးအဖြစ်တာဝန် ထမ်းဆောင်ခဲ့ရသည် ။ ယင်းရာထူးတွင် စစ်ရာထူးအားဖြင့် ‘ဒု-ဗိုလ်ချုပ်ကြီး’ Lieutenant General အဖြစ်နှင့် တာဝန်ထမ်းဆောင်ခဲ့ရခြင်းဖြစ်သည် ။ ယင်းရာထူးတွင် ထမ်းဆောင်နေစဉ်ကာလအတွင်း တပ်မတော်၏ လေးစားမှုနှင့် ထောက်ခံမှုကိုရရှိခဲ့သည် ။

အမေရိကန်ပြည်ထောင်စုနှင့် ဆိုဗီယက်ပြည်ထောင်စုတို့ ချုပ်ဆိုခဲ့သော မဟာဗျူဟာလက်နက် ကန့်သတ်ရေး သဘောတူညီချက်စာချုပ်တွင် အမေရိကန်နိုင်ငံဘက်မှ သမ္မတနစ်ဆင်က လက်မှတ် ရေးထိုးခဲ့ပြီး ဆိုဗီယက်ပြည်ထောင်စုဘက်မှ မစ္စတာဘရက်ဇ်ညက်ဗ်က လက်မှတ် ရေးထိုးခဲ့သည် ။ နှစ်နိုင်ငံ သဘောတူညီချက်စာချုပ်ကို ပါတီခေါင်းဆောင်တစ်ဦးအနေဖြင့် လက်မှတ်ရေးထိုးခဲ့ခြင်းဖြစ် သည် ။ စင်စစ်တွင် ယင်းစာချုပ်မျိုးမှာ နိုင်ငံအကြီးအကဲဖြစ်သော သမ္မတ ‘မစ္စတာပေါ့ဂေါနီ’သို့မဟုတ် ဝန်ကြီးချုပ် ‘ကိုဆီဂင်’တို့ လက်မှတ်ရေးထိုးသင့်သော စာချုပ်ဖြစ်သည် ။ ယင်းအချက်သည် ပင် ဘရက်ဇ်ညက်ဗ်၏ အနေအထားကို ဖော်ညွှန်းလျက်ရှိသည် ဟူ၍ အနောက်နိုင်ငံသမ္မတရပ်ကွက်က ဝေဖန်

ပြောကြားခဲ့ကြသည်။ ဆိုဗီယက်အရာရှိများကမူ ယင်းအချက်နှင့် စပ်လျဉ်း၍ သတင်းစာဆရာများ နှင့် သံတမန်များအား ဆိုဗီယက်ပြည်ထောင်စုလွှတ်တော်သည် ယင်းစာချုပ်ကို လက်မှတ်ရေးထိုးရေး အတွက် ဘရင်ဇ်ညက်ဗ်အား တာဝန်ပေးအပ်ခဲ့ခြင်းဖြစ်သည် ဟူ၍ ရှင်းလင်းပြောကြားခဲ့၏။

၁၉၇၀ပြည့်နှစ်တွင် မစ္စတာဘရင်ဇ်ညက်ဗ်သည် ကာကွယ်ရေးဝန်ကြီး ‘မာရှယ်ဂရက်ရှ်ကို’နှင့် အတူ ‘မင့်ခဲ’မြို့သို့ သွားရောက်ကာ ဆိုဗီယက်တပ်မတော်၏ နွေဦးရာသီစစ်ရေးလေ့ကျင့်မှုကို သွားရောက်ကြည့်ရှုခဲ့သည်။ ။ ယင်းခရီးတွင် အခြားပေါ်လစီဗျူရီအဖွဲ့ဝင်များ မပါလာသည် ကို အကြောင်း ပြု၍ အနောက်နိုင်ငံ သံတမန်ရပ်ကွက်က ယင်းအချက်မှာ ဘရင်ဇ်ညက်ဗ်သည် တပ်မတော်၏ သေနာပတိ အဆင့်နေရာတွင် ရောက်ရှိနေပုံကို ဖော်ညွှန်းလျက်ရှိကြောင်း ထင်ကြေးပေးခဲ့ကြသည်။ ။

၁၉၇၀ပြည့်နှစ် ဇွန်လတွင် မူ ဘရင်ဇ်ညက်ဗ်သည် ဆိုဗီယက်ဝန်ကြီးများကောင်စီ အစည်း အဝေးသို့ တက်ရောက်၍ မိန့်ခွန်းပြောကြားခဲ့သည်။ ။ စင်စစ်သူသည် ဝန်ကြီးများကောင်စီဝင် မဟုတ်ချေ။ ယင်းကောင်စီ၏ ဥက္ကဋ္ဌမှာ လည်း ‘မစ္စတာကိုဆီဂင်’ ဖြစ်၏။ ထိုစဉ်က ဘရင်ဇ်ညက်ဗ်ပြောကြား ခဲ့သော မိန့်ခွန်းမှာ ငါးနှစ်စီမံကိန်းသစ်နှင့် တိုင်းပြည်စီးပွားရေးနှင့်ပတ်သက်သော မိန့်ခွန်းဖြစ်ပြီး၊ ‘ပရာဗဒါ’သတင်းစာတွင် ‘အဓိကရမိန့်ခွန်းကြီး’ဖြစ်ကြောင်း ရေးသားဖော်ပြခဲ့၏။

၁၉၇၁ ခုနှစ် ဖေဖော်ဝါရီလတွင် ငါးနှစ်စီမံကိန်းသစ်မူကြမ်းကို ရေးဆွဲပြီးစီးသောအခါ ပါတီဗဟို ကော်မတီသည် ယင်းစီမံကိန်းသစ်ကို ဘရင်ဇ်ညက်ဗ် တစ်ဦးတည်းအား လက်မှတ်ရေးထိုး ထုတ်ပြန် စေခဲ့သည်။

။ ‘စတာလင်’ ရှိစဉ်အခါကပင် ပါတီဗဟိုကော်မတီသည် ယင်းသို့ ပါတီ အတွင်းရေးမှူး တစ်ဦးတည်းကို လက်မှတ်ရေးထိုးစေပြီး အတည်ပြုစေ ခဲ့သော အခွင့်အရေးမျိုးကို မပေးခဲ့ဘူးချေ။

ဘရက်ဇ်ညက်ဗ်၏ ဩဇာအာဏာကို ထင်ရှားစေခဲ့သောအချက်မှာ ၁၉၇၁ခုနှစ် ဧပြီလတွင် ကျင်းပခဲ့သော နှစ်ဆယ့်လေးကြိမ်မြောက် ပါတီ ညီလာခံပင်ဖြစ်သည် ။ ယင်းညီလာခံတွင် ‘ဘရက်ဇ် ညက်ဗ်’သည် ခြောက်နာရီကြာမျှ မနားတမ်း မိန့်ခွန်းပြောကြားခဲ့၏။ ယင်းခြောက်နာရီလုံး လုံးကိုလည်း ရုပ်မြင်သံကြားဖြင့် တပြည်လုံးသို့ ထုတ်လွှင့်စေခဲ့သည် ။ သို့သော်ဝန်ကြီးချုပ် ‘ကိုဆီဂင်’ပြောကြား ခဲ့သော မိန့်ခွန်းကိုမူ နောင် သောအခါတွင် မှ တပိုင်းစီ ထုတ်နှုတ်ပြီး ရုပ်မြင်သံကြားမှ ထုတ်လွှင့် ပေးခဲ့ သည် ။

ယင်းပါတီညီလာခံတွင် ပင် ဘရက်ဇ်ညက်ဗ်သည် ‘ကလင်မလင်’၏ သဘောထားဖြစ်သော ငြိမ်းချမ်းရေး အဆိုပြုချက်ခြောက်ချက်ကို တင် သွင်းခဲ့သည် ။ ယင်းအချက် ခြောက်ချက်သည် ကား နောင်သောအခါ ‘ ဘရက်ဇ်ညက်ဗ်၏ ငြိမ်းချမ်းရေးစီမံကိန်း’ဟူ၍ ဆိုဗီယက် အရာရှိများ နှင့် သံတမန် များက အမြဲတစေ ကိုးကားရည်ညွှန်း ပြောဆိုခဲ့ရသော အချက်များ ပင် ဖြစ်၏။

၁၉၇၁ခုနှစ် စက်တင်ဘာလတွင် ‘ဘရက်ဇ်ညက်ဗ်’သည် အနောက် ဂျာမနီဝန်ကြီးချုပ် ‘ဝီလီ ဘရန့်’ကို ခရိုင်းမီးယားသို့ ဖိတ်ခေါ်ကာ တွေ့ ဆုံဆွေးနွေးခဲ့သည် ။ ယင်းဆွေးနွေးပွဲတွင် နိုင်ငံခြား ဆက်ဆံရေးအရ ဝန်ကြီးချုပ် ‘ကိုဆီဂင်’တက်ရောက်သင့်သော်လည်း ပါဝင်ဆွေးနွေးခဲ့ခြင်း မရှိချေ။ ယင်းကာလအတွင်းမှာ ပင် ‘ဘရက်ဇ်ညက်ဗ်’သည် ယူဂိုဆလား ဗီးယားနိုင်ငံသို့ သွားရောက်ကာ သမ္မတ ‘ဂျိုးဇက်ဘရော့ဇ်တီးတိုး’နှင့်

တွေ့ဆုံဆွေးနွေးခဲ့သည်။ ။ ယင်းနှစ် အောက်တိုဘာလတွင် ပင် သူသည် ဝန်ကြီးချုပ် 'ကိုဆီဂင်'နှင့် သမ္မတ 'ပေါ့ဂေါနီ'တို့ လိုက်ပါခြင်းပင် မရှိတော့ဘဲ၊ ပြင်သစ်နိုင်ငံသို့ အလည်အပတ် သွားရောက်ခဲ့ရာ ပြင်သစ် သမ္မတ 'ပွန်ပီဒို' အမြောက် ၂၁ ချက်ပစ်ဖောက်ကာ ကြိုဆို ဂုဏ်ပြုခဲ့သည်။ ။ ယင်းသို့ အမြောက် ၂၁ ချက်ပစ်ဖောက် ဂုဏ်ပြုပြီးနောက် ဗာဆိုင်းနန်း တော်တွင် တည်း ခိုခွင့်ပြုခဲ့ခြင်းသည် ကား ဘုရင်တစ်ဦးကဲ့သို့ အသိအမှတ်ပြုခြင်းပင် ဖြစ်တော့၏။

ခရိုင်းမီးယားတွင် 'ဝီလီဘရန့်'နှင့် 'ဘရက်ဇ်ညက်ဗ်'တို့ တွေ့ဆုံခဲ့စဉ် က ယင်းဒေသ၏ ပါတီ အကြီးအကဲ ဖြစ်သူ 'နီကိုလေ ကီရစ်ချ်ဟင်ကို' သည် အနောက် ဂျာမန် သတင်းစာဆရာများကြောင့် ယင်း ဒေသ၏ ကုန်ထုတ် လုပ်ငန်းများ အကြောင်း စာရင်းဇယားများ နှင့် အလုပ်ရှုပ်နေခဲ့သည်။ ။ ဤတွင် ဘရက်ဇ်ညက်ဗ်က သူ၏ အင်္ကျီစကို လှမ်းဆွဲလိုက်ပြီး

"အဲဒါတွေ ထားလိုက်စမ်းပါ၊ ဒို့ ဒါတွေအားလုံး သိတယ်၊ အဲဒါတွေ အသာထားပြီး၊ ဟိုလူတွေဆီ သွားစကားပြောကြရအောင်၊ သူတို့ ဘယ်လိုသဘောထားရှိတယ်ဆိုတာ သိရအောင်၊ အဲဒါက ပိုအရေး ကြီးတယ်ကွ"ဟူ၍ ပြောကြားခဲ့ဖူးသည်။ ။

ထို့နောက်သူသည် သူ၏ သက်တော်စောင့် နှစ်ဦးကိုထားခဲ့ပြီး ဆိုဗီယက်အပန်းဖြေခရီးသည် များ ရှိရာ လေဆိပ်ဘက်သို့ ထွက်လာခဲ့ကာ တွေ့သမျှပြည်သူပြည်သားများ နှင့် လက်ဆွဲနှုတ်ဆက် ခဲ့သည်။ ။ ဤတွင် လူအုပ်နောက်ဘက်မှ တစ်စုံတစ်ဦးက "ကျုပ်တို့ ခင်ဗျားကို မမြင်ရဘူးဗျို့"ဟု အော်လိုက်ရာ ဘရက်ဇ်ညက်ဗ်သည် ခြံစည်းရိုးခပ်နိမ့်နိမ့်ပေါ်သို့ လှမ်းတက်လိုက်ပြီး "ကဲ ... အခု မြင်ရပြီလား"ဟူ၍ ပြန်အော်လိုက်သည်။ ။

လေဆိပ်ရှိ လူများအားလုံးနှင့် လက်ဆွဲနှုတ်ဆက်ပြီးနောက် သူ့အနီးတွင် ရောက်ရှိနေသော အနောက်ဂျာမနီ သတင်းစာဆရာများ ဘက်သို့ လှည့်လိုက်သည်။ သူ့အဖို့ ကွန်မြူနစ်မဟုတ်သောနိုင်ငံမှ သတင်းစာဆရာများ နှင့် ပထမဦးဆုံးအကြိမ်တွေ့ဆုံခြင်းလည်း ဖြစ်၏။ သူသည် ဂျာမန် သတင်းထောက် များ နှင့်စကားစမည်ပြောဆိုရာတွင် ဂျာမန်စကား တစ်လုံးစနှစ်လုံးစပင် ညှပ်ပြောလိုက်သေး၏။

အနောက်ဂျာမနီ ဝန်ကြီးချုပ် 'ဝီလီဘရန့်'လေယာဉ်ပေါ်မှ ဆင်းလာသောအခါ ဘရက်ဇ်ညက်ဗ် က ဂျာမန်ဘာသာဖြင့် "ကြိုဆိုပါ၏" ဟု နှုတ်ဆက်လိုက်ပြီး တရင်းတနှီးလက်ချင်းချိတ်ကာ တည်းခိုရာ အဆောက်အအုံသို့ ခေါ်ဆောင်သွားခဲ့သည်။ သူတို့ နှစ်ဦးသည် နှစ်ရက်ကြာ တရင်းတနှီး နေထိုင်ခဲ့ပြီး ဆွေးနွေးညှိနှိုင်းခဲ့ကြ၏။

ယူဂိုဆလားဗီးယားနိုင်ငံသို့ သွားရောက်ခဲ့စဉ်ကလည်း ဘရက်ဇ်ညက်ဗ်သည် အမေရိကန် သတင်းထောက်တစ်ဦးကို ယူဂိုဆလပ်သတင်းထောက်ဟူ၍ ထင်မှတ်ကာ ယင်းသတင်းထောက်၏ ပခုံးကိုတရင်းတနှီးဘက်ရင်း သမ္မတ 'တီးတိုး'နှင့် ဆွေးနွေးပွဲမှ ယေဘုယျအချက်များကို ပြောပြခဲ့ဖူး သည်။

၁၉၇၁ ခုနှစ်၊ အောက်တိုဘာလတွင် ပြင်သစ်နိုင်ငံ ပါရီသို့သွားရောက်ခဲ့သောအခါတွင် လည်း ဘရက်ဇ်ညက်ဗ်တွေ့သမျှလူများကို ပြုံးရယ်ကာ လက်ဝှေ့ရမ်း နှုတ်ဆက်နေခဲ့သည်။ တစ်ကြိမ်တွင် အဆောက်အအုံတစ်ခု၌ ဓာတ်လှေကားအတွင်းသို့ ဘရက်ဇ်ညက်ဗ်ဝင်ရောက်ပြီး သူ၏ သက်တော်စောင့် များ မဝင်နိုင်မီ ဓာတ်လှေကားတံခါးပိတ်သွားလေရာ လှေကားထိပ်မှ သွားစောင့်နေခဲ့ကြရသည်။ ဘရက်ဇ်ညက်ဗ်မှာ မူမည်သို့မျှ ထူးခြားပုံမပြဘဲ ဓာတ်လှေကားအတွင်းမှ အေးဆေးစွာပင်ထွက်

က်လာခဲ့ သည် ။

ပါရီတွင် ရှိနေခိုက်တွေ့ဆုံရန် ချိန်းဆိုထားမှုများ တွင် ဘရက်ဇ်ည က်ဗ်သည် အကြောင်းကြီးငယ် မရှိပါဘဲ အမြဲလိုလို နောက်ကျတတ်သ ည် ဟု ဆိုသည် ။ ပြင်သစ်အရာရှိတစ်ဦးက ယင်းအချက်နှင့် စပ်လျဉ်း၍ "သူ့ကြည့်ရတာ တမင်တကာ နောက်ကျချင်ပုံပဲ၊ သူသာအဓိက အကျ ဆုံးပုဂ္ဂိုလ်ဖြစ် ကြောင်း ပြချင်ဟန်ရှိတယ်"ဟု မှတ်ချက်ချခဲ့ဖူးသည် ။

ယင်းခရီးစဉ်တွင် သူနှင့်အတူ တကောက်ကောက်လိုက်ခဲ့သော ပြင် သစ်သတင်းစာဆရာများကမူ ...

"သူကား၊ အလွန်ဖော်ရွေတတ်သူတည်း၊ ဟန်ကြီးပန်ကြီးလုပ်တတ် သူမဟုတ်"ဟူ၍ ရေးသား ဖော်ပြခဲ့ကြ၏။

အမေရိကန်ပြည်ထောင်စုသို့ သွားရောက်လည်ပတ်ခဲ့စဉ်ကလည်း သမ္မတနစ်ဆင်နှင့်တရင်းတနှီး နေထိုင်ခဲ့သည် ။ သူရောက်ရှိလာသော အခါ ထုံးစံအတိုင်း အမြောက် ၂၁ ချက်ပစ်ဖောက်ကြိုဆိုပြီးသော အခါ သူသည် ယင်းသို့ ဂုဏ်ပြုခြင်းအပေါ် ဝင့်ကြွားလိုသောဟန်မရှိဘဲ လေ ယာဉ်တစ်စင်းဖြင့် ထပ်မံ ရောက်ရှိလာသော ကမ္ဘာလှည့်ခရီးသည် တ သိုက်နှင့် သွားရောက်လက်ဆွဲနှုတ်ဆက်နေသောဟူ၏။ ဧည့်ခံပွဲတစ်ခု တွင် လည်း သူမှတ်မိနေသော သတင်းစာဆရာတစ်ဦးကို တွေ့သောအ ခါ "ခင်ဗျားကို ကျုပ်မော်စကိုမှာ ကတည်းက မှတ်မိတယ်"ဟူ၍ ဟိတ် ဟန်မရှိ သွားရောက်နှုတ်ဆက်ခဲ့သေးသည် ။

အနုမြူစစ် တားဆီးရေးစာချုပ် ချုပ်ဆိုသောအခါတွင် သမ္မတနစ်ဆ င်အား မည်သူအရင် လက်မှတ်ရေးထိုးမည်နည်းဟု ဆိုကာ ဟာသလုပ် ခဲ့သေးသည် ။ အခြားလက်မှတ်ထိုးပွဲတစ်ခုတွင် လည်း သူ၏ လက်ထဲမှ အရက်အချို့ကို မှောက်ပစ်လိုက်ကာ ရုပ်မြင်သံကြားကင်မရာတွင် သူ၏

မျက်နှာကို မပေါ်စေလိုသော ရှက်ကိုးရှက်ကန်းဟန်မျိုးနှင့် လက်သုတ်ပ
ဝါဖြင့် မျက်နှာကိုကာပြခဲ့ဖူးသည်။ ။ အခမ်း အနားတစ်ခုတွင် လည်း သူ
အား လက်ဆောင်ပေးထားသော နွားကျောင်းသားသေနတ်သမားခါးပ
တ်ကို ဝင်ဆင်ထားယင်း သူ၏ လက်နှစ်ဘက်ကို တင်ပါးပေါ်တွင် ထော
က်ကာ သေနတ်သမားဟန်မျိုးဖြင့် သေနတ်ထုတ်ပစ်လိုက်သည့်ပုံစံမျိုး
လုပ်ပြခဲ့သေးသည်။ ။ အမေရိကန်ပြည်ထောင်စု အရှေ့ဘက်ကမ်းမှ ကာ
လီဖိုးနီးယားသို့ သမ္မတနစ်ဆင်နှင့်အတူ လေယာဉ်တစ်စီးတည်းအတူ
စီးသွားခဲ့စဉ်ကလည်း ဓာတ်ပုံ ဆရာများ ရှေ့တွင် သမ္မတနစ်ဆင်နှင့် အ
ပျော်အပျက် လက်လှဲ့ပြခဲ့ဖူးသေးသောဟူ၏။

တစ်ခါကလည်း အခမ်းအနားတစ်ခုအပြီးတွင် လူအုပ်ထဲ၌
ကျော်ကြားသော အနောက်နိုင်ငံ ရုပ်မြင်သံကြားဇာတ်လိုက်တစ်ဦးဖြစ်
သူ ‘ချပ်ကွန်နာ’ကို လှမ်းမြင်လိုက်ရာ၊ ဘရက်ဇ်ညက်ဗ်က အူယားဖား
ယား သွားရောက်နှုတ်ဆက်ခဲ့သည်။ ။ ‘ကွန်နာ’မှာ သူ့ထက် ခေါင်းတစ်
လုံးခွဲ ပိုမြင့်သော လူထွားကြီးဖြစ်သည့်အတိုင်း သူ၏ ကိုယ်လုံးကြီးကို
တရင်းတနှီး လက်မောင်းမှ ကိုင်မြှောက်ခဲ့ရာ၊ ဘရက်ဇ်ညက်ဗ်သည် တ
ဟားဟားနှင့် သဘောတွေ့နေခဲ့သည် ဟု ဆိုသည်။ ။

ဘရက်ဇ်ညက်ဗ်မှာ သံတမန်များ ၊ ကမ္ဘာ့ခေါင်ဆောင်များ ၊ လုပ်ငန်း
ရှင်ကြီးများ နှင့် သတင်းစာ ဆရာများကို တန်းတူပင် မခွဲမခြားဆက်ဆံ
တတ်သည်။ ။ သူရောက်ရာ ပတ်ဝန်းကျင်ကို ပျော်ပျော်ပါးပါး ဖြစ်သွား
အောင် ဖန်တီးတတ်သူလည်း ဖြစ်သည်။ ။ အမေရိကန်ပြည်ထောင်စုတွင်
ရောက်ရှိလည်ပတ်နေ စဉ်က သူသည် သမ္မတနစ်ဆင်၏ ပခုံးကို အမြဲ
လိုလို ဖက်ထားတတ်ရာ အကဲခတ်သမားအချို့က "ဘယ်သူက အိမ်ရှင်
ဘယ်သူက ဧည့်သည် ဆိုတာတောင် တစ်ခါတစ်ခါ ဇေဝေဝါဖြစ်သွားတ
ယ်"ဟူ၍ မှတ်ချက်ချခဲ့ကြ၏။

အမေရိကန်ပြည်ထောင်စုသို့

အလည်အပတ်

သွားရောက်ခြင်းအားဖြင့် သူ့အား အမေရိကန် လွှတ်တော်အမတ်များ ပြောင်မြောက်သော နိုင်ငံရေးသမားတစ်ဦးအဖြစ် အသိအမှတ်ပြုခြင်း ကို ခံခဲ့ရ သည် ။ အချို့ကဆိုလျှင် "ကျုပ်တို့ အဖို့ ကျုပ်တို့ သမ္မတနစ်ဆင် ထက်တောင် ဘရက်ဇ်ညက်ဗ်နဲ့ နီးနီးစပ်စပ်နေခဲ့ကြရတယ်"ဟူ၍ ပင် ပြောကြားခဲ့၏။

အမေရိကန် နိုင်ငံခြားရေးဝန်ကြီး ‘ကစ်ဆင်းဂျား’သည် သမ္မတ၏ အကြံပေး ပုဂ္ဂိုလ်ဘဝကပင် "ဘရက်ဇ်ညက်ဗ်ဟာ ကျုပ်သိထားတာထက်တောင် ပိုပြီးခန့်ငြား၊ ပိုပြီးထက်မြက်သေးတယ်"ဟူ၍ မှတ်ချက်ချခဲ့ဖူးသည် ။

ဝန်ကြီးချုပ် ‘ဝီလီဘရန့်’က မြူးနစ်မြို့ရှိ မဂ္ဂဇင်းတစောင်နှင့်တွေ့ဆုံရာတွင် ဘရက်ဇ်ညက်ဗ်နှင့် ပတ်သက်၍ ဤသို့ ပြောခဲ့သည် ။

"သူဟာ တကယ့်ကို ဝါရင့်ပြီး ခိုင်မာပြတ်သားတဲ့ ပုဂ္ဂိုလ်တစ်ယောက်ပဲ၊ အဲဒီသူရဲ့ ဝါရင့်အတွေ့ အကြုံတွေအပြင် သူ့မှာ ထူးခြားရှားပါးတဲ့ အရည်အချင်းတွေလည်း ရှိသေးတယ်"

ဂျာမန် ဆိုဗီယက်ဆက်ဆံရေးနှင့် ပတ်သက်၍ လည်း ဘရက်ဇ်ညက်ဗ်က အခမ်းအနားတစ်ခု တွင် "ခင်ဗျားတို့ ဂျာမန်ပြည်သူတွေဟာ ကျွန်တော့်ကို ဒါမှ မဟုတ် ဆိုဗီယက်ပြည်သူတွေကို မျှော်လင့် မထားပါဘူး၊ ဒါပေမဲ့ အနည်းဆုံး ကျုပ်တို့ ရဲ့ ဆက်ဆံရေးဟာ ဖြည်းဖြည်းချင်းဖြစ်ဖြစ် ခိုင်ခိုင်မြဲမြဲ ဖြစ်လာအောင်တော့ ကျုပ်တို့ လုပ်ကြရမယ်" ဟူ၍ ပြောကြားခဲ့ဖူးသည် ။

ဥရောပ သံတမန်တစ်ဦးကလည်း ဘရက်ဇ်ညက်ဗ်နှင့် ပတ်သက်၍ "ဝန်ကြီးချုပ် ‘ကိုဆီဂင်’ နဲ့ ပြောရတာထက် သူနဲ့ ပြောရတာက

ပိုကောင်းသေးတယ်"ဟု ပြောခဲ့ဖူးရာ ဆိုဗီယက်ပြည်ထောင်စုတွင် အနေကြာခဲ့ပြီဖြစ်သော သံအမတ်ကြီးတစ်ဦးကမူ ဤသို့ပြောခဲ့သည်။ ။

"ကိုဆီဂင်ဟာ ခေါင်းအမာဆုံး၊ ညှိနှိုင်းရ အခက်ဆုံးလူတစ်ယောက်ပဲ။ သူ့ကို ပေါ်လစီဗျူရိုက ညွှန်ကြားထားတဲ့ အတိုင်းပဲ တိတိကျကျ လုပ်တယ်။ တစ်ပြားမှ လျှော့မပေးဘူး။ ဒါကြောင့် သူ့ကို အထင် မလွဲပါနဲ့ ၊ ဘရက်ဇ်ညက်ဗီလည်း ပဲ ဒီလိုခေါင်းမာတာပါပဲ။ ဒါပေမဲ့ သူ့မှာ က လုပ်ပိုင်ခွင့်ပိုရှိဟန်တူတယ်။ သူ့ကို လုပ်ပိုင်ခွင့် ပိုပေးထားပုံရတယ်"

ဘရက်ဇ်ညက်ဗီ၏ ဩဇာကြီးမားမှုနှင့် ပတ်သက်၍ အမျိုးမျိုးပြောဆိုကြသည့်အနက် ပြက်လုံး တစ်ခုမှာ ...

"စတာလင်နဲ့ ဘရက်ဇ်ညက်ဗီတို့ ခြားနားတဲ့ အချက်ကတော့ နှုတ်ခမ်းမွေးတွေ မျက်ခုံးပေါ် ရောက်သွားတဲ့ အချက်ပဲ"ဟူသော ပြက်လုံးဖြစ်သည်။ ။

ဆိုဗီယက်ပြည်ထောင်စုတွင် ၁၉၇၀ ပြည့်နှစ်ဆန်းက ဘရက်ဇ်ညက်ဗီနှင့် ပတ်သက်၍ စာအုပ် စာတမ်းအများ အပြားတွင် ဆောင်းပါးများ စတင်ရေးသားဖော်ပြခဲ့ကြသည်။ ။ များ သောအားဖြင့် စစ်ကြီး အတွင်း သူ၏ ရဲရင့်သော အရာရှိတစ်ဦးအဖြစ် လုပ်ဆောင်ချက်များကို ဖော်ပြတတ်ကြသည်။ ။ စစ်ကြီး အတွင်း သူ့ရဲဘော်များ အတွက် အထူးအရေးအသား ဆောင်ရွက်လေ့ရှိသော အရာရှိတစ်ဦးအဖြစ်လည်း ဖော်ပြခဲ့ကြသည်။ ။ ဆိုဗီယက်သတင်းစဉ် စာစောင်တစ်ခုဖြစ်သော ‘အော့ဂ္ဂန်ယုတ်’စာစောင်တွင် ...

"သူဟာ အမှတ်တစ်ဆယ့်ရှစ် တပ်မတော်တွင် တပ်မှူးမှ အစ သူ့အနီးရှိ ရဲဘော်လေးအထိ အားလုံးကို သိသူဖြစ်တယ်။ သူဟာ သူတို့ ရဲ့ သဘောအကျဆုံးပုဂ္ဂိုလ်ပဲ။ သူဟာ သူတို့ ရဲ့ သဘောထား ကိုလည်း သိသူဖြစ်

စံတယ်။ တိုက်ပွဲအတွင်း အလွန်အရေးကြီးနေသော အချိန်မျိုးမှာ တောင်စစ်သည် တို့ ရဲ့ စိတ်ဓာတ်ကို မြှင့်တင်ပေးနိုင်သူလည်း ဖြစ်တယ်။ တိုက်ပွဲအတွင်းမှာ သူ့ရဲ့ သူရသတ္တိနဲ့ တည်ငြိမ်မှုတွေကို အခါပေါင်းများစွာ ထင်ထင်ရှားရှားပြနိုင်ခဲ့တယ်။ သူ့ရဲ့ တည်ငြိမ်ပြီး ခိုင်မာတဲ့ အသံဟာ တိုက်ပွဲရဲ့ အသံ ဗလံတွေကြားထဲက ထိုးထွက်လာမြဲဖြစ်တယ်။"

ပါတီထုတ်စာစောင်များ တွင် လည်း သူ၏ မိန့်ခွန်းများ ၊ သူ၏ ရုပ်ပုံများကို အများ အပြား နေရာယူ ဖော်ပြခဲ့၏။ သူသည် ပြည်နယ်ပေါင်းများစွာသို့ သွားရောက်ခဲ့ကာ အရေးကြီးသော မိန့်ခွန်းများကို ပြောကြားလေ့ရှိသည် ။

၁၉၇၀ ပြည့်နှစ်ကုန်ဆုံး၍ ၁၉၇၁ ခုနှစ်သို့ ကူးပြောင်းသော နှစ်သစ်ကြိုညတွင် သူသည် မမျှော်လင့်ဘဲ တိုင်းပြည်သို့ဆယ်မိနစ်ကြာ မိန့်ခွန်းပြောကြားခဲ့၏။ ယင်းမိန့်ခွန်းမှာ ဆိုဗီယက် ပြည်သူပြည်သားများအား ပျော်ရွှင်ဖွယ် အားလပ်ရက်ဖြစ်စေကြောင်း ဆုမွန်ကောင်းတောင်းခြင်းနှင့် ကွန်မြူနစ်စနစ် အတွက် မှတ်တိုင်သစ် စိုက်ထူကြရန် တိုက်တွန်းသော မိန့်ခွန်းဖြစ်သည် ။

နှစ်ဆယ့်လေးကြိမ်မြောက် ကွန်ကရက်အတွင်း သူ၏ လှုပ်ရှားမှုများသည် တက်ရောက်လာသော ကိုယ်စားလှယ်များအား "သူကား ပြည်သူများ အတွက် မမောမပန်းနိုင် လှုပ်ရှားလုပ်ကိုင်နေသူဖြစ် ကြောင်း"ထင်ရှားစေခဲ့သည် ။ ထို့ပြင် သူ၏ ခြောက်နာရီကြာ မဟာမိန့်ခွန်းကြီးမှာ လည်း ကိုယ်စားလှယ် များ ၏ မျက်လုံးအိမ်များ တွင် ဝမ်းမြောက်ဂုဏ်ယူမှုကြောင့် ယိုစီးကျလာသောမျက်ရည်များ နှင့် ပြည့်နှက် စေခဲ့သည် ဟု ဆို၏။

ဆိုဗီယက်မဂ္ဂဇင်းများ နှင့် သတင်းစာများ တွင် သူ၏ ဓာတ်ပုံများကို

ပစ္စည်းမဲ့အလုပ်သမား လူတန်းစား၏ စစ်မှန်သော သားကောင်းတစ်ဦး အဖြစ် အမြဲဖော်ပြလေ့ရှိသည့် သူ၏ ဓာတ်ပုံများမှာ လည်း သူအလုပ်ကြိုးစားပန်းစားလုပ်ကိုင်နေသည် ကို ဖော်ပြလေ့ရှိသော ပုံများ ပင် ဖြစ်၏။ ၁၉၇၀ ပြည့် နှစ်တွင် ‘လီနင်၏ လမ်းစဉ်အတိုင်း လိုက်နာခြင်း’ Following Lenin’s Course ဟူ၍ အမည်ပေး ထားသော သူ၏ မိန့်ခွန်းပေါင်းချုပ်နှစ်တွဲကို ဆိုဗီယက်ပြည်ထောင်စုအတွင်း စောင်ရေငါးသိန်း ပုံနှိပ် ထုတ်ဝေခဲ့သည် ။ ၁၉၇၂ ခုနှစ်တွင် ယင်းစာအုပ် တတိယတွဲကို ဆက်လက်ထုတ်ဝေခဲ့၏။ သို့သော် ယင်း စာအုပ်များ ထဲတွင် ခရူးရှက်ဖ် လက်ထက်ကာလအတွင်း သူပြောကြားခဲ့သော မိန့်ခွန်းများ မပါရှိချေ။

ကျန်းမာရေးအားဖြင့် သူသည် နှလုံးရောဂါဒဏ်ကို တစ်ကြိမ်ရောဂါခံစားခဲ့ရဖူးပြီး ၁၉၇၂ ခုနှစ် အတွင်း အသဲနှင့်ပတ်သက်သောရောဂါဖြင့် ခွဲစိပ်ကုသမှု ခံယူခဲ့ရဖူးသည် ။ ထိုစဉ်က သူ၏ ကျန်းမာရေး မှာ ယိမ်းယိုင်ခဲ့သော်လည်း ယခုအခါတွင် သူ၏ အခြေအနေမှာ ကျန်းမာရေးအရ ရော၊ နိုင်ငံရေးအရပါ ယခင်အခါများ ထက် ပိုမိုတိုးတက်ကောင်းမွန်လျက်ရှိပေသည် ။

(ဘရက်ဇ်ညက်ဗ်၏ ရည်မှန်းချက်မှာ "ဂုဏ်သရေရှိစွာ အငြိမ်းစားယူနိုင်သော ပထမဦးဆုံးပါတီ ခေါင်းဆောင်တစ်ဦးအဖြစ်သို့ ရောက်ရှိရန်ပင်ဖြစ်သည် " ဟူ၍ လည်း မော်စကိုမြို့တော်တွင် ပြောစမှတ် ပြုကြသည်)။

သူ၏ ရည်မှန်းချက်အတိုင်းဖြစ်မည်၊ မဖြစ်မည်ကိုမူကား သမိုင်းက အဆုံးအဖြတ်ပေးမည် သာတည်း။
